

Табрикоти директори МД “Рушди соҳибкорӣ дар соҳаи кишоварзӣ” бахшида ба “Рӯзи Модар”

Табрикоти директори Муассисаи давлатии “Рушди соҳибкорӣ дар соҳаи кишоварзӣ” муҳтарам Далер Саторӣ Абдумансур бахшида ба “Рӯзи Модар”

Бо самимият ва эҳтироми беандоза ҳамаи Шумо бонувону модарони азизро ба муносибати фарорасии Рӯзи Модар, ки таҷассумгари иди баҳору зебӣ ва сарсабзию хуррамӣ аст табрику таҳният менамоем.

Занону модарон ҳамеша чароғи пурфурӯғи хонавода, манбаи адонашавандаи меҳр, мазҳари ишқу зебӣ, намоишгари покӣ, намунаи олии меҳрубонӣ ва чашмаи иноят ҳастанд.

Қавҳари рӯзи модарро муҳаббату самимият, покиву садоқат ва ҳурмату эҳтироми беандоза нисбат ба зан – Модар ташкил медиҳад.

Дар оғози фасли баҳор ва арафаи соли нави ақдодӣ, яъне Қашни Наврӯз тавъам омадани Рӯзи Модар дар Тоҷикистони бихиштосои мо рамзи басо нек аст.

Чуноне, ки Асосгузори сулҳу Ваҳдати миллӣ, Пешвои миллат, Президенти кишвар муҳтарам Эмомалӣ Раҳмон дар баромадашон иброз доштанд:

«Арӯ гузоштан ба мақому манзалат, қадру қиммат ва иззату эҳтироми модарону занон қарзи фарзандӣ ва фарзи имонии ҳар як инсон аст. Ин рисолатро мо дар сурате адо мекунем, ки ба қадри шири поки Модарон, меҳрубониву ғамхории самимонаи занон ва хоҳарону духтарони худ бирасем».

Итминони комил дорам, ки модарону хоҳарони азизи мо минбаъд низ дар амалӣ гардидани нияту ҳадафҳои ояндасозии Асосгузори сулҳу ваҳдати миллӣ, Пешвои муаззами миллат, Президенти Ҷумҳурии Тоҷикистон муҳтарам Эмомалӣ Раҳмон, тарбияи фарзандони солеҳу соҳибмаърифат, ободии Ватан ва пешрафти давлати азизамон саҳми назарраси худро мегузоранд.

Зан Модар саробони оила, сомони рӯзгор, тарбиятгари фарзанд, олиҳаи ҳусну меҳру вафо ва сидқу сафои зиндагӣ буда, дурахшандаи чароғи хонадон аст. Зани порсою боимону итоаткор саробони аҳли байту сомони рӯзгор ва зинати мард асту ҳам комгор.

Рости ситоишу қутсияти бузургии Зан – Модар дар лафзу сухан намеғунҷад, волотар аз сухану каломот аст. Бонувони азиз, модарони меҳрубон хоҳарони гиромикадр ҳамаи шумоёнро ба ифтихори «Рӯзӣ Модар» самимона табрику шодбош гуфта, Дар ин рӯзи пурфараҳ, тани сиҳат, умри дароз, дили шоду Ҷеҳраи хандон таманно менамоем.

Бигзор Ҷаҳни фархундаи Модар, ки ҳамрадифи баҳори сабзу хурам аст, бароятон қувваю нерӯи тоза бахшида, дар хонадонатон нуру сафо, ғайзу саҳо, Ваҳдату оромӣ, хушбахтиву иқболи нек ва баракати рӯзгорро насиб гардонад.